

ÍTRÓTTUR

SAMBAND
JÁKUP MØRK
JAKUP@SOSIALURIN.FO
TLF. 341800

- Vit hava ein góðan málverja, og hann bjargaði okkum.

Alex McLeish, skotskur landsliðsvenjari

Kenni meg sum heilan føroying



– Hetta er heilt ótrúliga stórt hjá mær, serliga havandi í huga, at eg ikki eri ordiligur føroyingur, men bara hálvur, sigur Christian Lamhauge Holst

Mynd: Álvur Haraldsen

Vælleikandi
Christian Lamhauge
Holst varð fagnaður
av føroyskum
fjepparum
eftir dystin

LANDSDYSTUR

Rólant Waag Dam
rolant@sosialurin.fo

– Hetta er heilt ótrúliga stórt hjá mær, serliga havandi í huga, at eg ikki eri ordiligur føroyingur, men bara hálvur, segði sjónliga fegin Christian Lamhauge Holst, tá vit fingi hála hann til síðis beint eftir dystin.

– So í hesi løtu kenni eg meg sum heilan føroying, segði stórsmílandi danin,

sum hevur røtur til Føroya.

Aftanfyrri hann stóð ein riðil syngjandi áskoðarum og fagnaðu honum, ið stríddist sum fyrri fleiri á fremsta sessin á liðnum. Og fyrrikomandi sum Lyngby-leikarin er, fór hann út til fjøldina og takkaði henni fyrri stuðulin, teir veittu honum og føroyska liðnum.

– Nú vóni eg bara, at hetta er ein viðurkenning av mínum avriki, og ikki bara til stuttleikar, at rópt verður eftir mær, helt Christian Lamhauge Holst skemtandi fyrri.

Altíð tendraður

Móti Italiu loysti Christian Lamhauge Holst Andrew av Fløtum av miðskeiðis í seinna hálvleiki, og var tað

um reppið at hann skoraði. Móti skotum fekk Holst kjansin frá byrjan, og hann tók av.

– Eg eri altíð tendraður, og so royndi bara at spæla bólt og kempa alt tað, eg havi lært, sigur Christian Lamhauge Holst, sum sá út til at fáa trupulleikar við beininum, tá seinni hálvleikur var um at vera hálvrunnin.

– Eg fekk eitt spark inn yvir beini, men tá tað er stuttligt at spæla, sum tað var, so fær man eyka orku, og tí kundi eg blíva við, sigur hann smílandi.

Uppiborið javnleik

Eftir síðsta bríksl á Svanga-skarði halda nógv, at føroyska liðið hevði

uppiborið meira. Christian Lamhauge Holst er eisini av somu fatan.

– Tað haldi eg eisini. Og um eg skal vera heilt erligur, so halda eg vit hava uppiborið javnleik, segði Christian Lamhauge Holst, sum væl nøgdur kann seta seg í flogfarið til Danmarkar í dag.

Topphúgván burturvíst

Fyrr- og núverandi eysturrikski landsliðsvenjarin, Josef Hickersberger, segði kortanei, tá hann skuldi hava Jens Martin Knudsen á sínum liði í sonevndum All Star dysti. Og tí verður tað Dudek og ikki Knudsen, sum skal spæla saman við Laudrup, Faxe og øðrum EM-stjørnum

FÓTBÓLTUR

Jákup Mørk
jakup@sosialurin.fo

Í kvøld klokkan 17 føroyska tíð eru akkurat 365 samdøgur, til komandi EM-endaspælið byrjar. Hetta verður hátíðarhildið fleiri staðni í báðum alpu-tjóðunum, har stórar klok-kur, sum telja niður til fyrsta kick-off bríkslið, verða settar í gongd.

Ein partur av hátíðar-haldinum ereinsonevndur All Star dystur, har tvey lið við kendum fót bólt-spælarum skuldu dystast á einum nýggjum innan-dura leikvølli í Interlaken í Eysturriki. Millum teirra, sum fingi innbjóð-ing at spæla við á liðnum eru mætir menn sum Michael Laudrup, John Faxe Jensen og so Jens Martin Knudsen. Føroyski málverjin við topp-húgvuni, sum varð heims-kendur á sinni, tá Føroyar vunnu 1-0 á Eysturriki í minniliga dystinum í Landskrona í 1990.

Sleppur til EM

Júst tann dysturin varð tó eisini orsök til, at Jens Martin ongan veg slapp, tá alt skuldi gerast upp. Venjari hjá Eysturriki ta ferðina var Josef Hickersberger, sum eftir svartasta dagin í eysturrikskari fót-bóltssøgu fekk sekkin. Hann er tó aftur í dag landsliðsvenjari hjá Ey-sturriki, og tí skuldi hann saman við sveisiska lands-liðsvenjaranum standa á odda fyrri liðunum, sum skuldi spæla í Interlaken.

Og tá hann hoyrði, at føroyska topphúgván skuldi spæla við, segði hann bums nei. Ikki talingur um, at svartasti dagur hansara enn eina ferð skuldi rullast fram fyrri almenninginum. Og tí fekk Jens Martin týs-dagin at vita, at hann kortini ikki slapp upp í part í dystinum.

– Tað er nú ikki nakað, sum eg taki so ógiliga tungt. Tað vildi sjálvandi verið stuttligt at spælt ein dyst við hasum liðnum. Og ivaleyst kundi hetta enn eina ferð verið við til at sett Føroyar á altjóða fót bólt skortið. Men eg kann so bara staðfesta, at soleiðis skuldi ikki verða, sigur Jens Martin Knudsen.

Ístaðin hava hann og konan fingið gestainn-bjóðing til EM-enda-spælið, men enn hevði málverjin so ikki tikið støðu til, hvørt tikið verður av hesum.

Ístaðin fyrri Jens Martin er Liverpool-málverjin, Jerzty Dudek, tikin út til liðið.



Josef Hickersberger hevur als ikki gloymt tann 12. september í 1990. Ein dagur, sum uttan iva er tann svartasti í fót bóltssøguni hjá Eysturriki